



Cynulliad National
Cenedlaethol Assembly for
Wales

اپنی رائے دے کر ہماری مساوات اسکیم کو تشکیل دینے میں ہماری مدد کریں

دی نیشنل اسمبلی فار ویلز کمیشن (The National Assembly for Wales Commission) مساوی مواقع کی ترجیحات کا تعین کرنے کے عمل سے گزر رہا ہے، تاکہ مساوات سے متعلق واحد اسکیم (Single Equalities Scheme) اور اس سے متعلق لائحہ عمل تشکیل دیے جا سکیں۔ ہمارا منصوبہ ان امور پر مبنی ہوگا: عمر، معذوری، صنف، صنفی شناخت، نسل/قوم، مذہب/عقائد اور جنسی رجحان۔

اس اسکیم کے ذریعے یہ طے کیا جائے گا کہ ایک آجر (امپلائر) کی حیثیت سے اسمبلی کمیشن کا کیا رول ہونا چاہئے، ایک تنظیم کی حیثیت سے اسمبلی کے ممبران کو کس قسم کی خدمات مہیا کی جانی چاہئیں، اور ویلز کے باشندوں سے کس طرح رابطوں کے سلسلے جاری رہنے چاہئیں۔ ہمارا خیال ہے کہ ہماری ترجیحات میں اس بات کو اولیت دی جانی چاہئے کہ جن طبقوں کی نمائندگی فی الحال کم ہے ان کو اسمبلی تک رسائی دینے کے طریقوں میں بہتری لائی جائے۔ رسائی سے ہماری مراد یہ ہے کہ معلومات تک رسائی، اسمبلی کی کارروائی، روزگار کے ممکنہ مواقع اور بلڈنگوں تک رسائی، مثال کے طور پر Senedd میں۔

ممکن ہے کہ آپ ہمیں اس بابت اپنی رائے دینا چاہیں کہ آپ کے لیے رسائی کو کس طرح مزید بہتر بنایا جاسکتا ہے۔

ہم یہ جاننے کے متمنی ہیں کہ مندرجہ ذیل موضوعات پر آپ کی کیا رائے ہے، اور یہ معاملات آپ پر، آپ کی فیملی اور دوستوں پر کس طرح اثر انداز ہوتے ہیں۔ برائے مہربانی اپنی فیملی، دوستوں اور کسی بھی ایسے شخص سے اس بابت بات کریں جو اس موضوع میں دلچسپی رکھتا ہو۔

آپ اپنی رائے اگر ای میل کے ذریعے براہ راست روانہ کرنا چاہیں تو برائے مہربانی اکوالٹیز ٹیم سے equalities.team@wales.gsi.gov.uk پر رابطہ کریں، یا اگر بہتر سمجھیں تو اکوالٹیز ٹیم (Equalities Team) کی ہولی (Holly) یا راس (Ross) سے فون نمبر 029 2089 8204 پر رجوع کریں۔ رائے دینے کی آخری تاریخ 29 اگست 2008 ہے۔

برائے مہربانی بتائیں کہ مندرجہ ذیل معاملوں میں آپ کی کیا رائے ہے :

معلومات تک رسائی

- کیا آپ کو پتہ ہے کہ نیشنل اسمبلی فار ویلز سے متعلق معلومات کس طرح حاصل کی جا سکتی ہیں؟
- کیا آپ نے ہماری ویب سائٹ (www.assemblywales.org) کبھی استعمال کی ہے؟ اس کو آپ نے کیسا پایا؟ اور اس کو کیسے بہتر بنایا جا سکتا ہے؟
- انگریزی اور ویلز کے علاوہ کیا ہمیں دیگر زبانوں میں بھی معلومات مہیا کرنی چاہئیں؟
- کیا آپ کو معلوم ہے کہ اپنے اسمبلی ممبر سے کس طرح رابطہ کیا جا سکتا ہے؟

روزگار کے مواقع تک رسائی

- کیا آپ باقاعدگی سے ان اشتہاروں کو دیکھتے ہیں جن میں ہماری ملازمتیں مشہر کی جاتی ہیں؟
- آپ کی رائے میں ان ملازمتوں کے اشتہار کہاں دیے جانے چاہئیں؟
- ہمارے ہاں ملازمت کی درخواست دینے کے لیے کون سی چیز آپ کی حوصلہ افزائی کر سکتی ہے؟
- کون سی چیز آپ کو درخواست دینے سے مانع رکھ سکتی ہے؟

کارروائی تک رسائی

- کیا آپ کو معلوم ہے کہ آپ اسمبلی کی کارروائی دیکھ سکتے ہیں؟ کیا کبھی آپ نے ایسا کیا ہے؟ اگر ہاں تو اس کے بارے میں آپ نے کیا رائے قائم کی؟
- کیا آپ کو معلوم ہے کہ اسمبلی کی کارروائی انٹرنیٹ پر بھی دیکھی جا سکتی ہے؟ اور کیا آپ کو معلوم ہے کہ یہ کہاں ہے؟
- کیا آپ کو اسمبلی کے پیٹیشن سسٹم کے بارے میں معلومات ہیں، جہاں پر عوام کے فرد اسمبلی سے کسی مسئلے پر غور کرنے کے لیے کہہ سکتے ہیں؟

ہماری بلڈنگوں تک رسائی

- کیا آپ کبھی بھی کارڈف کے سینڈ (Senedd) میں گئے یا گئی ہیں؟ آپ اس بلڈنگ کے ٹور پر جا سکتے ہیں، کارروائی دیکھ سکتے ہیں یا صرف گھومنے کے لیے آئیں اور وہاں کے کیفے سے لطف اندوز ہوں۔
- اگر آپ سینڈ (Senedd) میں آئے/آئی ہیں تو اس کے بارے میں آپ نے کیا رائے قائم کی؟ وہاں پر کیا بہتری لائی جا سکتی ہے؟

کیا کوئی اور بات ہے جس پر ہمیں توجہ دینی چاہئے

پلینری (Plenary) یا سینڈ (Senedd) کی کمیٹی میٹنگوں کے لیے آپ سیٹ بُک کرا سکتے ہیں، یا ٹور بُک کرائیں۔ نمبر 0845 010 5500 سے رابطہ کریں، ٹیکسٹ فون: 0845 010 5678

یا ای میل بھیجیں: assembly.bookings@Wales.gsi.gov.uk یا مندرجہ ذیل پتے پر لکھیں:

Assembly Booking Service, National Assembly for Wales, North Wales Visitor Centre, Princes Park,
Princes Drive, Colwyn Bay, Conwy LL29 8PL